

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ.13.02.2026

సమయం. 18.10 గంటలు

ముఖ్యాంశాలు

1. తెలంగాణ మున్సిపల్ ఎన్నికల్లో కాంగ్రెస్ పార్టీ 4 కార్పొరేషన్లలో ఆధిక్యంలో కొనసాగుతోంది, 64 మున్సిపాలిటీల్లో విజయం సాధించింది.
2. కరీంనగర్, నిజామాబాద్ కార్పొరేషన్లలో కమలం పార్టీ ఆధిక్యంలో కొనసాగుతోంది. కొత్తగూడెం కార్పొరేషన్ ను సీపీఐ పార్టీ కైవసం చేసుకుంది.
3. ప్రతికూల పరిస్థితుల్లో బీఆర్ఎస్ 750 వార్డుల్లో విజయం సాధించి తమ సత్తా చాటామని ఆ పార్టీ వర్కింగ్ ప్రెసిడెంట్ కె. తారక రామారావు అన్నారు.
4. నగరాలతో పాటు మారుమూల గ్రామాల్లోని ప్రజలకు కూడా విశ్వసనీయమైన సమాచారాన్ని అందించడంలో రేడియో మాధ్యమం అత్యంత ప్రత్యేకమైనదని ప్రధానమంత్రి నరేంద్ర మోదీ అన్నారు.

#### మున్సిపల్ ఎన్నికల ఫలితాలు

మున్సిపల్ ఎన్నికల ఓట్ల లెక్కింపు కొనసాగుతోంది. ఫలితాలు ఒక్కొక్కటిగా వెల్లడవుతున్నాయి. ఇప్పటి వరకు వెల్లడైన ఫలితాల ప్రకారం మెజార్టీ స్థానాల్లో కాంగ్రెస్ పార్టీ విజయం సాధించింది. 64 మున్సిపాలిటీల్లో కాంగ్రెస్ విజయం సాధించింది. 14 మున్సిపాలిటీల్లో బీఆర్ఎస్ విజయం సాధించింది. వడ్డేపల్లి మున్సిపాలిటీలో ఫార్వర్డ్ బ్లాక్ విజయం సాధించింది.

**హాంగ్**

మరోవైపు అనేక చోట్ల హాంగ్ ఏర్పడే పరిస్థితులు కనిపిస్తున్నాయి. దాదాపు 28 మున్సిపాలిటీల్లో ఏ పార్టీకి స్పష్టమైన మ్యజిక్ ఫిగర్ రాలేదు. ఇప్పటివరకు అందిన సమాచారం మేరకు జహీరాబాద్, కోహీర్, ఇస్నాపూర్, జిన్నారం, కామారెడ్డి, జనగామ, వర్ధన్నపేట, కేసముద్రం పాటు మరో 20 మున్సిపాలిటీల్లో హాంగ్ ఏర్పడ్డాయి.

**తెలంగాణ పోల్స్**

అలాగే మున్సిపల్ కార్పొరేషన్ ఎన్నికల ఫలితాలు వెలువడుతున్నాయి. కరీంనగర్, రామగుండం, నిజామాబాద్, మహబూబ్ నగర్, మంచుర్యాల, కొత్తగూడెం, నల్గొండ కార్పొరేషన్లకు ఈ నెల 11న పోలింగ్ జరిగింది. ఓట్ల లెక్కింపు ప్రస్తుతం కొనసాగుతుండగా మున్సిపాలిటీల్లో మాదిరిగానే కార్పొరేషన్లలోనూ అధికార కాంగ్రెస్ సత్తా చాటుతోంది. మహబూబ్ నగర్ కార్పొరేషన్లలో కాంగ్రెస్ ఆధిక్యంలో కొనసాగుతుండగా కరీంనగర్ లో బీజేపీ, సత్తా చాటుతోంది. కరీంనగర్ కార్పొరేషన్ లో మొత్తం 66 డివిజన్లు ఉండగా ఇందులో బీజేపీ మూడు స్థానాల్లో విజయం సాధించి మరో 22 డివిజన్లలో ఆధిక్యంలో కొనసాగుతోంది. కాంగ్రెస్ 14, మజ్లిస్ 5, బీఆర్ఎస్ 4, ఇతరులు 4 డివిజన్లలో లీడ్ లో కొనసాగుతున్నారు. మహబూబ్ నగర్ కార్పొరేషన్ లో మొత్తం 60 డివిజన్లు ఉండగా ఇక్కడ కాంగ్రెస్ హవా కొనసాగుతోంది. ఇప్పటి వరకు అందిన సమాచారం మేరకు కాంగ్రెస్ 11, బీఆర్ఎస్ 4, బీజేపీ 1 స్థానంలో విజయం సాధించాయి. మంచుర్యాల కార్పొరేషన్ లో మొత్తం 60 డివిజన్లు ఉండగా ఇందులో కాంగ్రెస్ పార్టీ 50 డివిజన్లలో విజయం సాధించి మరో మూడింట్లో ఆధిక్యంలో కొనసాగుతోంది. మరో 4

డివిజన్లలో బీఆర్ఎస్ విజయం సాధించింది. నల్గొండలో మొత్తం 48 డివిజన్లు ఉండగా కాంగ్రెస్ 30, బీఆర్ఎస్ 7, బీజేపీ 2, ఎంఐఎం 1, ఇతరులు 6 లీడ్లో ఉన్నారు.

డెస్క్

---

### ములుగు

ములుగు మున్సిపాలిటీ ఎన్నికల్లో 20 వార్డులకు గాను కాంగ్రెస్ 12 వార్డులు గెలిచి ములుగు మున్సిపాలిటీ చైర్మన్ పదవి దక్కించుకుంది. బి ఆర్ ఎస్ 5, బీజేపీ 1, ఇండిపెండెంట్లు 2 వార్డులు గెలుచుకున్నారు. కాగా నూతనంగా ఏర్పడిన ములుగు మున్సిపాలిటీ 20 వార్డులలో ప్రశాంతంగా ఎన్నికల ప్రక్రియ ముగిసిందని జిల్లా కలెక్టర్ దివాకర్ టీ ఎస్ తెలిపారు. ఈ సందర్భంగా కలెక్టర్ మాట్లాడుతూ....

**బైట్ కలెక్టర్ దివాకర్ టీ ఎస్**

**పీటీసీ - ములుగు**

---

### మంచీర్యాల కార్పొరేషన్

మంచీర్యాల జిల్లా లోని ఒక కార్పొరేషన్, 4 మున్సిపాలిటీలకు సంబంధించిన ఫలితాలు వెలువడ్డాయి. మంచీర్యాల కార్పొరేషన్లో 60 వార్డులకు గాను కాంగ్రెస్ పార్టీ 45 స్థానాలు కైవసం చేసుకొని కార్పొరేషన్ ను హస్తగతం చేసుకుంది. చెన్నూర్ మున్సిపాలిటీ లో 18 స్థానాలకు గాను 11 స్థానాలకు కాంగ్రెస్ అభ్యర్థులు విజయం సాధించారు...బెల్లంపల్లి మున్సిపాలిటీ లో ఎవ్వరికీ స్పష్టమైన మెజార్టీ రాలేదు...లక్షటిపేట మున్సిపాలిటీ 15 స్థానాలకు గాను 11మంది కాంగ్రెస్ అభ్యర్థులు విజయం సాధించారు...క్యాతన్ పల్లి లో బిఆర్ఎస్, సిపిఐ కలిసి మున్సిపల్ స్థానాని కైవసం చేసుకున్నారు.

**పీటీసీ మంచీర్యాల**

---

## భద్రాద్రి

భద్రాద్రి కొత్తగూడెం మున్సిపల్ కార్పొరేషన్ లో అనూహ్య ఫలితం వెలువడింది. సీపీఐ పార్టీ కొత్తగూడెం కార్పొరేషన్‌ను కైవసం చేసుకుంది. కొత్తగూడెంలో మొత్తం 47 డివిజన్లు ఉండగా.. సీపీఐ 25, కాంగ్రెస్ 14, బీఆర్ఎస్ 4, బీజేపీ 1, సీపీఎం 1, ఇండిపెండెంట్ 2 అభ్యర్థులు విజయం సాధించారు. రాష్ట్రమంతా కాంగ్రెస్ హవా కొనసాగుతున్న తరుణంలో అనూహ్యంగా కొత్తగూడెంలో ఎర్రజెండా రెపరెపలు ఆడటం వామపక్ష శ్రేణులకు ఎక్కడలేని ఉత్సాహాన్ని ఇచ్చింది. మరోవైపు నల్గొండ మున్సిపల్ కార్పొరేషన్‌ను కాంగ్రెస్ పార్టీ గెలుచుకుంది. మొత్తం 48 డివిజన్లు ఉండగా.. కాంగ్రెస్ 35 స్థానాల్లో, బీఆర్ఎస్ 10 స్థానాల్లో, బీజేపీ రెండు స్థానాల్లో, స్వతంత్రులు ఒక చోట విజయం సాధించారు.

డెస్క్

## రామగుండం

రామగుండం కార్పొరేషన్ ఎన్నికల్లో కాంగ్రెస్ పార్టీ స్పష్టమైన మెజార్టీతో విజయం సాధించింది. మొత్తం 60 డివిజన్లలో కాంగ్రెస్ పార్టీ 38 డివిజన్లలో గెలిచింది. ఈ విజయంతో కాంగ్రెస్ పార్టీ కార్యకర్తలు, అభిమానులు సంబరాలు చేసుకున్నారు. కాగా BRS.. 13 సీట్లలో విజయం సాధించింది.

డెస్క్

## PM - RADIO DAY

నగరాలతో పాటు మారుమూల గ్రామాల్లోని ప్రజలకు కూడా విశ్వసనీయమైన సమాచారాన్ని అందించడంలో రేడియో మాధ్యమం అత్యంత ప్రత్యేకమైనదని ప్రధానమంత్రి నరేంద్ర మోదీ అన్నారు. ఈరోజు ప్రపంచ రేడియో దినోత్సవం సందర్భంగా రేడియో మాధ్యమంలో పనిచేస్తున్న సిబ్బందికి శుభాకాంక్షలు తెలియజేశారు. మన్ కీ బాత్ కార్యక్రమం ద్వారా సమాజంలో జరుగుతున్న విషయాలను అత్యంత ప్రభావశీలంగా ప్రజలకు తెలియజేసినట్లు

ప్రధానమంత్రి చెప్పారు. ఈనెల 22వ తేదీన జరగబోయే మన్ కీ బాత్ కార్యక్రమానికి ప్రజలు తమ సలహాలు సూచనలు పంపాలని ప్రధానమంత్రి ఈ సందర్భంగా కోరారు.

NSD

### బొల్లా రాజు

ఇగ్నోలో బీకూడీ చేయాలనుకున్న విద్యార్థులు టెట్ లో డిప్లామా చేయాలని ఆ సార్వత్రిక విశ్వవిద్యాలయ ప్రాంతీయ సంచాలకులు డాక్టర్ బొల్లా రాజు అన్నారు. ఆకాశవాణితో బొల్లా రాజు మాట్లాడుతూ... ఇగ్నో ద్వారా అనేక కోర్సులు అందిస్తున్నామని విద్యార్థులు సద్వినియోగం చేసుకోవాలని వెల్లడించారు.

బైట్ బొల్లా రాజు

MSM

### కాంగ్రెస్

రాష్ట్ర మున్సిపల్ ఎన్నికల ఫలితాల్లో కాంగ్రెస్ అద్భుత విజయం దిశగా దూసుకెళ్ళుండటంతో ఆ పార్టీ కార్యకర్తలు, నేతలు ఆనందంతో సంబరాలు జరుపుకొంటున్నారు. ఇవాళ గాంధీభవన్.. కాంగ్రెస్ పార్టీ నేతలు, కార్యకర్తలతో కిక్కిరిసి పోయింది. బాణసంచా కాల్చి, ఒకరికొకరు మిఠాయిలు పంచుకుంటూ హర్షాతిరేకాలు వ్యక్తం చేశారు. ముఖ్యమంత్రి రేవంత్ రెడ్డి, టీపీసీసీ చీఫ్ మహేష్ కుమార్ గౌడ్, రాహుల్ గాంధీకి మద్దతుగా నినాదాలు చేశారు

డెస్క్

### ప్రియాంక గాంధీ

ఏఐసీసీ జాతీయ ప్రధాన కార్యదర్శి, ఎంపీ ప్రియాంక గాంధీతో ముఖ్యమంత్రి ఎ.రేవంత్ రెడ్డి ఈ సాయంత్రం భేటీ అయ్యారు. ఈ సందర్భంగా రాష్ట్రంలో మున్సిపల్ ఎన్నికల ఫలితాలపైన చర్చ

జరిగింది. మున్సిపల్ ఎన్నికల్లో కాంగ్రెస్ పార్టీ ఘన విజయం సాధించడంపై ప్రయాంక గాంధీ హర్షం వ్యక్తం చేశారు.

MSV

### పొన్నం ప్రభాకర్

రాష్ట్రవ్యాప్తంగా నిర్వహించిన మున్సిపల్ ఎన్నికల్లో కాంగ్రెస్ పార్టీ ఘన విజయాన్ని నమోదు చేసుకోవడం పట్ల రవాణా, బీసీ సంక్షేమ శాఖ మంత్రి పొన్నం ప్రభాకర్ హర్షం వ్యక్తం చేశారు.

### కేటీఆర్

మున్సిపల్ ఎన్నికల ఫలితాలపై బీఆర్ఎస్ వర్కింగ్ ప్రెసిడెంట్ కేటీఆర్ కీలక వ్యాఖ్యలు చేశారు. ప్రతికూల పరిస్థితుల్లోనూ బీఆర్ఎస్ అద్భుత ప్రదర్శన చేసిందని ఆయన కొనియాడారు. రాష్ట్రవ్యాప్తంగా సుమారు 750 వార్డుల్లో విజయం సాధించి తమ సత్తా చాటామన్నారు. కాంగ్రెస్ అరాచకాలను ఎదుర్కొని మా కార్యకర్తలు వీరోచితంగా పోరాడామన్నారు.

పీటీసీ - హైదరాబాద్

### రామ చందర్ రావు

మున్సిపల్ ఎన్నికల్లో బీజేపీకి ఓట్ల శాతం పెరిగిందని ఆ పార్టీ రాష్ట్ర అధ్యక్షుడు రామ చందర్ రావు అన్నారు. నారాయణపేట, ఆదిలాబాద్లో విజయం సాధిస్తామని, చాలా చోట్ల స్వల్ప తేడాతో ఓడిపోయామని అయినప్పటికీ 350 వార్డుల్లో గెలుస్తామని ధీమా వ్యక్తం చేశారు. కొత్తగూడెం, వైరాలో తొలిసారి విజయం సాధించామన్నారు.

BK